

ΑΝΥΤΕ

XI

οὐκέτι μ' ὡς τὸ πάρος πυκιναῖς πτερύγεσσιν ἐρέσσω 716
 ὄρσεις ἐξ εὐνάς ὄρθριος ἐγρόμενος·
 ἦ γάρ σ' ὑπνώοντα σίνις λαθρηδὸν ἐπελθὼν
 ἔκτεινεν λαιμῶ ρίμφα καθεὶς ὄνουχα.

XII

οὐκέτι δὴ πλωτοῖσιν ἀγαλλόμενος πελάγεσσιν 720
 αὐχέν' ἀναρρίψω βυσσόθεν ὀρνύμενος,
 οὐδὲ περὶ σκαρθμοῖσι νεὼς περικαλλέα χεῖλη
 ποιφύξω τὰμᾶ τερπόμενος προτομᾶ·
 5 ἀλλὰ με πορφυρέα πόντου νοτὶς ὡς' ἐπὶ χέρσον,
 κείμαι δὲ ῥαδινὰν τάνδε παρ' αἶονα. 725

XIII

ἦνία δὴ τοι παῖδες ἐπί, τράγε, φοινικόεντα 726
 θέντες καὶ λασίῳ φιλὰ περὶ στόματι
 ἵππια παιδεύουσι θεοῦ περὶ ναὸν ἄεθλα,
 ὄφρ' αὐτοὺς ἐφορῇ νήπια τερπομένους.

XIV

θάεο τὸν Βρομίου κεραὸν τράγον, ὡς ἀγερώχως 730
 ὄμμα κατὰ λασιᾶν γαῦρον ἔχει γενύων,
 κυδιόων ὅτι οἱ θάμ' ἐν οὔρεσιν ἀμφὶ παρῆδα
 βόστρυχον εἰς ῥοδέαν Ναῖς ἔδεκτο χέρα.